

ဦးနုလှိုင် နှင့် ဦးမောင်မောင် ပြောဆိုခဲ့သော

ပြောဆိုချက်များကို

အောက်ဖော်ပြပါအတိုင်း

အမျိုးသားတိုးတက်မြင့်မားရေးပါတီ

ပါတီစည်းမျဉ်းနှင့်ဖွဲ့စည်းပုံ

နိဒါန်း

- ၁။ ပြည်ထောင်စုသမ္မတမြန်မာနိုင်ငံတော်ကြီးသည် ကချင်၊ ကယား၊ ကရင်၊ ချင်း၊ မွန်၊ ဗမာ၊ ရခိုင်၊ ရှမ်းစသည့် တိုင်းရင်းသားညီအစ်ကိုမောင်နှမများအားလုံး အေးအတူ၊ ပူအမျှ အတူတကွ ယှဉ်တွဲနေထိုင်လျက်ရှိကာ ကမ္ဘာ့နိုင်ငံများနှင့် ရင်ပေါင်တန်းနိုင်သော နိုင်ငံတော်သစ်ကြီးတစ်ခုအဖြစ် ရပ်တည်လာနိုင်ရန် စိတ်အားထက်သန်လျှက်ရှိကြပေသည်။
- ၂။ ခေတ်မီဖွံ့ဖြိုးတိုးတက်သည့် နိုင်ငံတော်သစ်ကြီးဖြစ်ပေါ်လာရန် လက်တွဲကြိုးပမ်းရာတွင် ပမာနအကျဆုံး လိုအပ်ချက်ဖြစ်သည့် တာဝန်သိနိုင်ငံသားကောင်းများမွေးထုတ်ရန်၊ နိုင်ငံတော်နှင့်နိုင်ငံသားတို့အပေါ် သစ္စာစောင့်သိလျက် တိုင်းပြည်ကောင်းကျိုးအတွက် အနစ်နာခံလုပ်ဆောင်ကြမည့် လူတန်းစားအလွှာ မျိုးစုံပါဝင်သည့် အင်အားစုတစ်ရပ်အဖြစ် တစည်းတလုံးတည်း စုစည်းနိုင်ရန် အထူးလိုအပ်လှပေသည်။
- ၃။ ၎င်းအချက်ကိုအကြောင်းပြု၍ အမျိုးသားတိုးတက်မြင့်မားရေးပါတီ National Prosperity Party NPP ကို ဖွဲ့စည်းပုံအခြေခံနှင့်အညီ ၂၀၁၃ ခုနှစ်၊ () လ၊ () နေ့ရက်တွင် နိုင်ငံရေးပါတီများ မှတ်ပုံတင်ခြင်းဥပဒေ (ပြည်ထောင်စုလွှတ်တော် ဥပဒေအမှတ် ၁၀) အရ ဖွဲ့စည်းတည်ထောင်ခဲ့ပါသည်။

အခန်း(၁)

၄။ အမည် ၊ ၊

ပါတီအမည်ကို အမျိုးသားတိုးတက်မြှင့်မားရေးပါတီ National Prosperity Party ဟု
ခေါ်တွင်စေရမည်။

၅။ တံဆိပ် ၊ ၊

ပါတီတံဆိပ်သည် အစိမ်းရောင် သပြေရွက်(၈)ရွက်ပါရှိသည့် သပြေခက်တစ်ခက်၏ထိပ်တွင်
ရွှေရောင်ကြယ်တစ်လုံးပါရှိပြီး အောက်ခြေတွင် အမျိုးသားတိုးတက်မြှင့်မားရေးပါတီဟု
မြန်မာဘာသာဖြင့် ရေးထိုးထားသည်။ တံဆိပ်ပုံပြအချိုးမှာ ၁.၅: ၁ လက်မဖြစ်သည်။

၆။ အလံ ၊ ၊

အမျိုးသားတိုးတက်မြှင့်မားရေးပါတီ၏ အလံအဖြစ် အပြာရောင်၊ အဖြူရောင်၊ အပြာရောင်တည်း
ဟူသော အလျားလိုက်လိုင်းပါရှိကာ အပေါ်ဆုံးအပြာရောင်လိုင်းတွင် ရွှေရောင်တောက်ပနေသည့်
ငါးထောင့်ကြယ်တစ်လုံး၊ အလယ်အဖြူရောင်လိုင်းပေါ်တွင် အစိမ်းရောင် သပြေရွက်(၈)ရွက်ပါရှိသည့်
သပြေခက်တစ်ခက်ကို ခေါင်လိုက်ထားရှိသည်။ အလံတွင်သုံးစွဲထားသည့် အရောင်အချိုးမှာ အပြာ၊
အဖြူ၊ အပြာ (၁:၂:၁)ဖြစ်သည်။ အပြာရောင်သည် တည်ငြိမ်အေးချမ်းခြင်း၊ သဟဇာတဖြစ်ခြင်း၊
အဖြူရောင်သည် ဘက်လိုက်မှုကင်းခြင်း၊ ပါမစ္စကင်းခြင်းနှင့် ရိုးသားပြောဆိုမှုတစ်ရပ်၊ သန့်ရှင်း စင်ကြယ်
ခြင်းကို ပုံဆောင်သည်။ ရွှေရောင်ကြယ်တစ်လုံးမှာ ပြည်ထောင်စုသမ္မတ မြန်မာနိုင်ငံတော်အတွင်း
မှီတင်းနေထိုင်ကြသည့် တိုင်းရင်းသားအားလုံးတို့ တလုံးတဝတည်း တန်းတူညီစွာ ကြီးပွား
အောင်မြင်ခြင်း၊ တိုးတက်မြှင့်မားခြင်း၊ ဖူလုံကြွယ်ဝခြင်းကို ပုံဆောင်သည်။
အစိမ်းရောင်သပြေရွက်(၈)ရွက်မှာ ကချင်၊ ကယား၊ ကရင်၊ မွန်၊ ဗမာ၊ ရခိုင်၊ ရှမ်းတည်းဟူသော
တိုင်းရင်းသား(၈)မျိုးတို့သည် အဓိနိုင်ငံတော်အတွင်း အတူတကွမှီတင်းနေထိုင်ခြင်း၊ တစ်ဦးကိုတစ်ဦး
ရိုင်းပင်းကူညီလျက် အပြန်အလှန်လေးစားချစ်ခင်ခြင်း၊ တစ်ဝတ်တဝမ်းတည်းရှိခြင်းကို ပုံဆောင်သည်။

အခန်း(၂)

ရည်ရွယ်ချက်

- ၇။(က) နိုင်ငံနှင့်လူမျိုး၏အကျိုးစီးပွားအတွက် အစိုးရ၊ ပြည်သူနှင့်လက်တွဲပူးပေါင်း၍ လက်တွေ့ကျသည့် လုပ်ဆောင်မှုများ ဆောင်ရွက်နိုင်ရန်
- (ခ) တိုင်းရင်းသားစည်းလုံးညီညွတ်မှုကို အခြေခံ၍ စက်မှုလက်မှု၊ ပညာရေးအစရှိသည့် ကဏ္ဍစုံ ဖွံ့ဖြိုးတိုးတက်မှုအားဖြင့် ဒေသတွင်းနိုင်ငံများအပြင် ကမ္ဘာ့နိုင်ငံအသီးသီးနှင့် အဆင့်တူ အမြန်ဆုံး ရပ်ပေါင်တန်းနိုင်ရန်
- (ဂ) တိုင်းရင်းသားလူမျိုးအချင်းချင်း ယုံကြည်မှု၊ ချစ်ကြည်ရင်းနှီးမှုနှင့်အပြန်အလှန် လေးစားမှုရှိလျက် ၎င်းတို့၏အနာဂတ်ဘဝလုံခြုံမှုကို အာမခံချက်ပေးနိုင်မည့် လူ့ဘောင်အဖွဲ့အစည်းကို တည်ထောင်ရန်

အခန်း(၃)

ဖွဲ့စည်းပုံ

၈။ အမျိုးသားတိုးတက်မြင့်မားရေးပါတီ၏ အဆင့်ဆင့်ဖွဲ့စည်းပုံကို အောက်ပါအတိုင်း သတ်မှတ်ဖွဲ့စည်းသည်။

- (က) ပါတီ၏နိုင်ငံလုံးကျွတ်ညီလာခံကြီး
- (ခ) ဗဟိုကော်မတီ
- (ဂ) ဗဟိုကော်မတီကတင်မြှောက်သည့် ဗဟိုအလုပ်အမှုဆောင်အဖွဲ့
- ဗဟိုအလုပ်အမှုဆောင်အဖွဲ့တွင် -
 - (ကက) ဥက္ကဋ္ဌ၊ အတွင်းရေးမှူးအဖွဲ့နှင့် ဗဟိုအလုပ်အမှုဆောင်အဖွဲ့ များပါဝင်
 - (ခခ) တိုင်းဒေသကြီး/ပြည်နယ်အလုပ်အမှုဆောင်အဖွဲ့များ
 - (ဂဂ) ခရိုင်အလုပ်အမှုဆောင်အဖွဲ့များ
 - (ဃဃ) မြို့နယ်အလုပ်အမှုဆောင်အဖွဲ့များ
 - (ငင) ရပ်ကွက်/ကျေးရွာအလုပ်အမှုဆောင်အဖွဲ့များ

မှတ်ချက်။ ။ ပါတီဗဟိုကော်မတီသည် ပါတီဖွဲ့စည်းပုံအခြေခံစည်းမျဉ်းအရ လုပ်ထုံးလုပ်နည်းများကို သတ်မှတ်ပြဋ္ဌာန်းနိုင်သည်။ သတ်မှတ်ပြဋ္ဌာန်းချက်များကို အနီးကပ်ဆုံးပါတီညီလာခံသို့ တင်ပြပြီး အတည်ပြုချက်ရယူရမည်။ ပါတီညီလာခံသို့တက်ရောက်သည့် ကိုယ်စားလှယ် (၆၅)ရာခိုင်နှုန်း၏အတည်ပြုချက်ကို ရယူရမည်။ ညီလာခံတက်ရောက်သူ ကိုယ်စားလှယ် (၆၅)ရာခိုင်နှုန်းက ထောက်ခံခဲ့လျှင် အတည်ဖြစ်သည်။ အတည်မပြုက နှိမ့်အတိုင်း ထားရှိရမည်။

အခန်း(၄)

ပါတီဝင်များအဖြစ်လက်ခံခြင်း

၉။ ပါတီဝင်များအဖြစ် လက်ခံခြင်းကို အောက်ပါအတိုင်း သတ်မှတ်ပြဋ္ဌာန်းသည်။

- အသက် (၁၈)နှစ်ပြည့်မြောက်ပြီးသူ နိုင်ငံသားတိုင်းကို ပါတီဝင်အဖြစ် သတ်မှတ်လက်ခံမည်။
- အသက် (၁၆)နှစ်မှ အသက်(၁၈)နှစ် အတွင်းရှိ နိုင်ငံသားတိုင်းကို အရံပါတီဝင်အဖြစ် သတ်မှတ်လက်ခံမည်။
- ပါတီသို့ ယင်ရောက်လိုသူများသည် ပါတီမှ ဖြန့်ချိသည့် ပါတီဝင်ခွင့်လျှောက်လွှာနှင့်တကွ လျှောက်ထားရမည်ဖြစ်ပြီး ၎င်းတို့၏လျှောက်လွှာများအား ပါတီ၏အင်အားနှင့်စီမံရေးရာ ဌာနမှ စိစစ်လက်ခံသွားမည်ဖြစ်သည်။

အခန်း(၅)

စည်းကမ်းချက်များ

ပါတီဝင်တိုင်း လိုက်နာစောင့်ထိန်းရန် စည်းကမ်းချက်များဖြစ် အောက်ပါစည်းကမ်းချက်များကို ပြဌာန်းသည်။

- (၁) ပါတီဝင်များသည် ဤပါတီ၏ ရည်ရွယ်ချက်၊ မူဝါဒနှင့် ရှေ့လုပ်ငန်းစဉ်များအပေါ် ယုံကြည်လက်ခံပြီး စည်းကမ်းနှင့် ဥပဒေများ၊ ဆုံးဖြတ်ချက်များ၊ ညွှန်ကြားချက်များကို လိုက်နာစောင့်ထိန်းရမည်။
- (၂) ပါတီဝင်များသည် ပါတီမှသတ်မှတ်ထားသည့် ပါတီဝင်ကြေးနှင့် အခါအားလျော်စွာသတ်မှတ်သည့် အခြားသတ်မှတ်ကြေးများကို ပေးဆောင်ရမည်။
- (၃) ပါတီ၏အတည်ပြုဆုံးဖြတ်ချက်များသည် အများဆန္ဒနှင့်အညီ ချမှတ်ခြင်းဖြစ်သဖြင့် ၎င်းအတည်ပြု ဆုံးဖြတ်ချက်များကို ပါတီဝင်တိုင်းလိုက်နာရမည်။
- (၄) ပါတီဝင်တိုင်းသည် နိုင်ငံတော်နှင့်နိုင်ငံသားတို့၏ဂုဏ်သိက္ခာနှင့် အကျိုးစီးပွားကို ထိခိုက်နစ်နာစေမည့် ပြုမူလုပ်ဆောင်ခြင်း၊ ပြောဆိုခြင်း လုံးဝမပြုရ။
- (၅) ပါတီဝင်တိုင်းသည် နိုင်ငံတော်တည်ငြိမ်အေးချမ်းရေး၊ ရပ်ရွာဖွံ့ဖြိုးတိုးတက်ရေးအတွက် သက်ဆိုင်ရာ အစိုးရအဖွဲ့အစည်းများ၊ အခြားပါတီများ၊ လူမှုရေးအဖွဲ့အစည်းများနှင့်အတူ လက်တွဲလုပ်ဆောင်ရန် လိုအပ်ပါက နှောင့်နှေးကြန့်ကြာခြင်း၊ ပျက်ကွက်ခြင်းမရှိစေရ။
- (၆) ပါတီဝင်အချင်းချင်း မိသားစုသဖွယ် ပြုမူပြောဆိုဆက်ဆံရမည်။
- (၇) ပါတီ၏စည်းရုံးရေးလုပ်ငန်းများဆောင်ရွက်ရာတွင် ဘာသာရေး၊ လူမျိုးရေး၊ ပုဂ္ဂိုလ်ရေးတိုက်ခိုက် ပြောဆိုမှု၊ သွေးထိုးလှုံ့ဆော်မှုများကို ရှောင်ကြဉ်ရမည်။
- (၈) ပါတီအတွင်း စည်းလုံးညီညွတ်မှုမြို့ကွဲစေမည့် လုပ်ငန်းများဖြစ်သည့် လူမျိုး၊ ဘာသာ၊ ပါအာပေါ် အခြေခံသည့် စည်းရုံးခြင်း၊ ဟောပြောခြင်း၊ အုပ်စုဖွဲ့ခြင်းများ မပြုလုပ်ရ။
- (၉) ပါတီမှနှုတ်ထွက်လိုပါက သက်ဆိုင်ရာရပ်/ကျေး(သို့မဟုတ်) မြို့နယ်တာဝန်ခံသို့ ပါတီမှနှုတ်ထွက် လိုကြောင်းလျှောက်လွှာနှင့်တကွ (၁)လ ကြိုတင် အကြောင်းကြားရမည်။
- (၁၀) ပါတီမှ သတ်မှတ်ပြဌာန်းထားသည့် စည်းကမ်းချက်များကို လိုက်နာရန်ပျက်ကွက်ခြင်း၊ ဖောက်ဖျက်ခြင်းများရှိပါက အလုပ်အမှုဆောင်အဖွဲ့အဆင့်ဆင့် စုံစမ်းစစ်ဆေး၍ အရေးယူနိုင်သည်။ အရေးယူခြင်းခံရသူသည် ပါတီ၏ဗဟိုအလုပ်အမှုဆောင်အဖွဲ့ထံ အဆင့်ဆင့် အယူခံနိုင်ခွင့် ရှိစေရမည်။

(၁၁) ပါတီဝင်များလိုက်နာရမည့် စည်းကမ်းများကို နိုင်ငံလုံးဆိုင်ရာ ညီလာခံ၊ ဗဟိုကော်မတီနှင့် ဗဟိုအလုပ်အမှုဆောင်အဖွဲ့က အခါအားလျော်စွာ သတ်မှတ်ပြဌာန်းနိုင်သည်။

(က) နိုင်ငံရေးမူဝါဒသဘောထားခံယူချက်

- နိုင်ငံအကျိုး၊ လူမျိုးအကျိုးကို နိုင်ငံတော်အစိုးရ၊ အခြားပါတီများနှင့် လက်တွဲကူညီလျက် အတ္ထု၊ ဝါဒအစွဲကင်းစွာ ရပ်တည်သွားမည်ဖြစ်သည်။
- ပြည်သူလူထုတရပ်လုံး၏ စား၊ ဝတ်၊ နေရေးသည် ကျွန်ုပ်တို့၏နိုင်ငံရေးဖြစ်သည်ဟု ခံယူသည်။
- လူ့အခွင့်အရေး၊ ဒီမိုကရေစီရေးတို့ကို ဖော်ဆောင်ရာတွင် အမိနိုင်ငံတော်၏ ဓလေ့ထုံးလမ်းစဉ်လာများ၊ ယဉ်ကျေးမှုများနှင့် သဟဇာတဖြစ်စေရေး၊ လိုက်လျောညီထွေဖြစ်စေရေးကို အရေးပေးလျက် ရေခံမြေခံဒီမိုကရေစီ Contextual Democracy ကို ဖော်ဆောင်သွားမည်ဖြစ်သည်။
- မြန်မာ့နိုင်ငံရေးသမိုင်းကြောင်းတလျှောက် အရေးပါသည့်အခန်းကဏ္ဍမှ ဦးဆောင်ပါဝင်ခဲ့သည့် တပ်မတော်၏အခန်းကဏ္ဍကို နားလည်သဘောပေါက်လျက် တပ်မတော်၏အမျိုးသားနိုင်ငံရေး သဘောထားကို ထောက်ခံအားပေးသွားမည်ဖြစ်သည်။

(ခ) နိုင်ငံခြားရေးမူဝါဒ

- နိုင်ငံတကာနှင့်ဆက်ဆံရာတွင် လွတ်လပ်တက်ကြွသည့် မူဝါဒကို ကိုင်ခွဲလျက် အခြားနိုင်ငံများနှင့် ရေရှည်တည်တံ့ခိုင်မာသည့် ချစ်ကြည်ရေးကို တည်ဆောက်သွားမည်။
- အမိနိုင်ငံတော်တွင် အကျိုးတူစီးပွားရေးကို လာရောက်လုပ်ကိုင်ဆောင်ရွက်လိုကြသည့် နိုင်ငံများနှင့် ဆက်ဆံရာတွင် နိုင်ငံနှင့်လူမျိုး၏ အကျိုးစီးပွားကို ရှေ့ရှုလျက် ပွင့်လင်းမြင်သာမှုရှိစွာ လက်တွဲ ဆောင်ရွက်သွားမည်။
- အမိနိုင်ငံတော်၏ပထဝီအနေအထားမှာ စစ်ရေး၊ စီးပွားရေးအရ မဟာဗျူဟာကျသည့်အခြေအနေတွင် တည်ရှိနေသည့်အပြင် လူဦးရေသိပ်သည်းမှုအဆမတန်မြင့်မားလှသည့်နိုင်ငံများနှင့် နယ်နိမိတ်ချင်း ထိစပ်နေသောကြောင့် အမျိုးသားလုံခြုံရေးကို အစဉ်သတိပြုလျက် နိုင်ငံတော်၏အချုပ်အခြာအာဏာ တည်တံ့ခိုင်မြဲရေးကို တာဝန်သိစွာ၊ သစ္စာရှိစွာခံယူပြီး အခြားနိုင်ငံများနှင့် ဆက်ဆံသွားမည်။
- နိုင်ငံတကာနှင့်ဆက်သွယ်ရာတွင် လူထုအခြေပြုအဖွဲ့အစည်းများ၏ကဏ္ဍကို အထူးအလေးပေး ဆောင်ရွက်သွားမည်။

(ဂ) တိုင်းရင်းသားလူမျိုးများဆိုင်ရာမူဝါဒ

- အမိနိုင်ငံတော်အတွင်း အေးအတူ၊ ပူအမျှ ဖိုတင်းနေထိုင်ကြသည့် အခြားတိုင်းရင်းသားများနည်းတူ ဗမာလူမျိုးသည်လည်း တိုင်းရင်းသားလူမျိုးတစ်မျိုးသာဖြစ်သည်ဟု ခံယူသဘောထားသည်။

- (၁၃၅)မျိုးသော တိုင်းရင်းသားမျိုးနွယ်စုများ၏ ကိစ္စကြီးငယ်မှန်သမျှကို ပြည်ထောင်စုစိတ်ဓာတ်ကို ရင်ဝယ်ပိုက်ကာ အေးအတူ၊ ပူအမျှ လက်တွဲပူးပေါင်းဖြေရှင်းသွားမည်။
- ပညာရေး၊ ကျန်းမာရေး၊ စီးပွားရေးဘက်တွင် ခေတ်နောက်ကျကျန်နေသည့် တိုင်းရင်းသားဒေသများ၏ ဖွံ့ဖြိုးတိုးတက်မှုကို အစဉ်တစိုက် အလေးထားဆောင်ရွက်သွားမည်။
- မြန်မာ့ရေခဲမြေခံနှင့် သဟဏတဖြစ်သည့် ဖက်ဒရယ်ပြည်ထောင်စုစနစ်ကို ဖော်ဆောင်နိုင်ရန်ကြိုးပမ်း သွားမည်ဖြစ်ပြီး တိုင်းရင်းသားများ၏ တန်းတူညီရေး၊ ကိုယ်ပိုင်အုပ်ချုပ်ခွင့်၊ ကိုယ်ပိုင်ပြဋ္ဌာန်းခွင့်များကို ထောက်ခံအားပေးသွားမည်ဖြစ်သည်။
- ပြည်ပနိုင်ငံများ၏ လူမျိုးရေး၊ စီးပွားရေးအမြတ်ထုတ်ဝါးမြို့များပေါ်ပေါက်လာပါက ထိုသို့ပေါ်ပေါက် လာသည့် ဒေသများ၏နစ်နာဆုံးရှုံးမှုများအတွက် ယင်းဒေသခံတိုင်းရင်းသားများရှေ့မှ ဗားမားမတ်မတ် ရပ်တည်ဆောင်ရွက်သွားမည်ဖြစ်သည်။
- အမိနိုင်ငံတော်၏ အချုပ်အခြာအာဏာပိုင်နယ်နိမိတ်အတွင်းရှိ မည်သည့်တိုင်းရင်းသားဒေသတွင်မဆို ပြည်ပဩဇာခံနယ်မြေထူထောင်ခြင်းကို ပြည်ထောင်စုမပြိုကွဲရေးကို ရှေ့ရှုလျက် လုံးဝလက်ခံမည် မဟုတ်ပါ။
- ပြည်နယ်နှင့် ဗဟိုအစိုးရတို့အကြား သယံဇာတခွဲဝေရေး၊ အာဏာခွဲဝေရေးကိစ္စရပ်များတွင် သာတူညီမျှ ဖြစ်စေရေးကို အထူးအလေးပေးတိုက်တွန်းဆောင်ရွက်သွားမည်ဖြစ်သည်။

(ဃ) ပညာရေးဆိုင်ရာမူဝါဒ

- အရည်အသွေးပြည့်ပသည့် ပညာရေးစနစ်ကို နိုင်ငံသားတိုင်း သင်ကြားခွင့်ရစေရေး၊ မူလတန်းနှင့် အလယ်တန်းပညာရေးကို အခမဲ့သင်ကြားခွင့်ရစေရေးများကို ဆောင်ရွက်သွားမည်။
- ပုံမှန်ပညာရေး (formal education) အပြင် ကျောင်းပြင်ပ ပညာရေး (non formal education) အစီအစဉ်များ ထားရှိဆောင်ရွက်သွားရေးအတွက် နိုင်ငံတော်အစိုးရနှင့် ပူးပေါင်းဆောင်ရွက်သွားမည်။
- အဆင့်မြင့်ပညာရေးသင်ကြားမှုတွင် နိုင်ငံတကာအဆင့်မီ သင်ထောက်ကူပစ္စည်းများ၊ လက်တွေ့ပစ္စည်းများဖြည့်ဆည်းနိုင်ရေးအတွက် နိုင်ငံတော်အစိုးရနှင့် ပူးပေါင်းဆောင်ရွက်သွားမည်။
- မူလတန်းနှင့် အလယ်တန်းပညာရေးတွင် တိုင်းရင်းသားစည်းလုံးညီညွတ်မှု၊ ပြည်ထောင်စုစိတ်ဓာတ်နှင့် မျိုးချစ်စိတ်ဓာတ်ကို ရင့်သန်ခိုင်မာစေမည့် သင်ကြားမှုနည်းစနစ်များ၊ သင်ရိုးများ ထည့်သွင်းနိုင်ရေးကို အလေးထားဆောင်ရွက်သွားမည်။

- ပညာရေးဝန်ထမ်းများအား အာဆီယံဒေသတွင်း နိုင်ငံများရှိ မူလတန်း၊ အလယ်တန်း၊ အထက်တန်း ကျောင်းများနှင့် တက္ကသိုလ်များသို့ သက်ဆိုင်ရာပညာရေးအလိုက် လေ့လာရေးခရီးစဉ်များ၊ အလုပ်ရုံ ဆွေးနွေးပွဲများ နှစ်စဉ်သွားရောက်နိုင်ရေးအတွက် ဆောင်ရွက်သွားမည်။
- အလွတ်ကျက်ပညာရေးစနစ်မှ ကျိုးကြောင်းဆက်စပ်တွေးခေါ်မှုကို အလေးပေးသည့် ပညာရေးစနစ်သို့ ကူးပြောင်းနိုင်ရန် ကြိုးပမ်းဆောင်ရွက်သွားမည်။
- တက္ကသိုလ်၊ ကောလိပ်များတွင် သမဂ္ဂများ၊ အသင်းအဖွဲ့များ လွတ်လပ်စွာ ဖွဲ့စည်းခွင့်ကို အပြည့်အဝ ထောက်ခံအားပေးသွားမည်။

(င) ကျန်းမာရေးဆိုင်ရာမူဝါဒ

- အခြေခံကျန်းမာရေးစောင့်ရှောက်မှုကို နိုင်ငံသားတိုင်း အခမဲ့ခံယူနိုင်ရန် ကြိုးပမ်းဆောင်ရွက်မည်။
- ချို့တဲ့နွမ်းပါးသည့် နိုင်ငံသားများအတွက် လုံလောက်သည့် ကျန်းမာရေးအာမခံအစီအစဉ်များ ထားရှိနိုင်ရန် နိုင်ငံတော်အစိုးရနှင့်အတူ ကြိုးပမ်းဆောင်ရွက်သွားမည်ဖြစ်သည်။
- ဖွံ့ဖြိုးမှုနောက်ကျသည့် ဒေသများ၊ ဝေးလံခေါင်ဖျားဒေသများတွင် ကျန်းမာရေးဝန်ထမ်းများ၊ ဒေသန္တရ ကျန်းမာရေးဌာနများ၊ ဆေးခန်း၊ ဆေးရုံများ လုံလောက်အောင် ထားရှိနိုင်ရေးကြိုးပမ်း ဆောင်ရွက်မည်။
- ခုခံအားကျဆင်းမှုရောဂါ HIV/ AIDS ၊ ငှက်ဖျားရောဂါ Malaria ၊ အဆုတ်ရောဂါ TB အစရှိသည့် ရောဂါများအပြင် အခြားသော ရောဂါများ၏ ဖြစ်ပွားပုံအခြေခံနှင့် ရောဂါဖြစ်ပွားမှုနှုန်းကို စနစ်တကျ လေ့လာမှုပြုပြီး လုံလောက်သော ဆေးဝါးများ၊ ကုသမှုများပေးကာ ရောဂါဖြစ်ပွားမှုနှုန်းကို ထိန်းချုပ်ရာမှတစ်ဆင့် လျော့ချနိုင်ရေးအထိ အမြန်ဆုံး ဆောင်ရွက်မည်။
- အခြေခံပညာကျောင်းများ ပတ်ဝန်းကျင်တွင် ဆေးလိပ်၊ အရက်၊ ဘီယာအစရှိသည့် ကုန်ပစ္စည်းများ ရောင်းချနေမှုများကို ဥပဒေများပြဋ္ဌာန်း၍ ထိန်းချုပ်နိုင်ရန် အလေးပေးဆောင်ရွက်မည်။
- အရေးပေါ်ကယ်ဆယ်ရေးလုပ်ငန်းများလုပ်ဆောင်ရာတွင် ထိရောက်မြန်ဆန်မှုရှိစေရန်နှင့် လူငယ်များ အတွင်း ပရဟိတစိတ်ဓာတ်များပိုမိုကျယ်ပြန့်လာစေရန် စေတနာ့ဝန်ထမ်းကယ်ဆယ်ရေးအဖွဲ့များကို စနစ်တကျဖွဲ့စည်းသင်ကြားပေးရန် ပံ့ပိုးကူညီဆောင်ရွက်သွားမည်ဖြစ်သည်။
- ပြည်သူများအတွင်း ကျန်းမာရေးအသိပညာ၊ ဗဟုသုတများမြှင့်မားလာစေရေးအတွက် မီဒီယာကဏ္ဍ ပေါင်းစုံနှင့် လက်တွဲပူးပေါင်းကာ အသိပညာပေးအစီအစဉ်များ ဆောင်ရွက်သွားမည်ဖြစ်သည်။

- တိုင်းရင်းဆေးရုံများ၊ တိုင်းရင်းဆေးပေါများ၏အခန်းကဏ္ဍ ပိုမိုတိုးတက်လာစေရန် ပူးပေါင်းဆောင်ရွက်သွားမည်ဖြစ်သည်။
- ကျန်းမာရေးဆိုင်ရာ စာရင်းဇယားများ၊ သတင်းအချက်အလက်များကို တိကျမှန်ကန်စွာ ရရှိနိုင်ရန် ကွင်းဆင်းလေ့လာမှုများ၊ စစ်တမ်းကောက်ယူမှုများပြုလုပ်ကာ နိုင်ငံတော်အစိုးရ၊ အစိုးရမဟုတ်သော နိုင်ငံတကာအဖွဲ့အစည်းများနှင့် ပူးပေါင်းဆောင်ရွက်ကာ ထိရောက်သော ကုသမှု၊ ကာကွယ်မှုများ ဆောင်ရွက်သွားမည်ဖြစ်သည်။

(စ) စီးပွားရေးဆိုင်ရာမူဝါဒ

- ဈေးကွက်စီးပွားရေးစနစ်ကို အဓိကထား၍ ပြည်တွင်းထုတ်ကုန်များကို ပြည်ပသို့ တင်ပို့နိုင်သည့်အထိ ကြိုးပမ်းဆောင်ရွက်သွားမည်။
- ပြည်ပသွင်းကုန်များကို အစားထိုးထုတ်လုပ်နိုင်ရေးအတွက် နိုင်ငံတကာ အရည်အသွေးပြည့်မီသည့် ကုန်ထုတ်လုပ်ငန်းများကို တိုင်းရင်းသားလုပ်ငန်းရှင်များမှ တည်ထောင်နိုင်ရန် လိုအပ်သည့် နည်းပညာများကို ပံ့ပိုးကူညီဆောင်ရွက်သွားမည်။
- စွန့်ဦးတီထွင်သူများ၊ ထုတ်ကုန်သစ်များပေါ်ထွက်လာရေးအတွက် လိုအပ်သလို ပံ့ပိုးကူညီသွားမည်။
- တိုင်းရင်းသားလုပ်ငန်းရှင်များအနေဖြင့် ပြည်ပရင်းနှီးမြှုပ်နှံမှုကြောင့် နစ်နာထိခိုက်မည့်အရေးမှ ဥပဒေများပြဋ္ဌာန်း၍ ကာကွယ်ပေးနိုင်ရန် ကြိုးပမ်းဆောင်ရွက်သွားမည်။
- ပြည်ပရင်းနှီးမြှုပ်နှံမှုများကို မိမိနိုင်ငံ၏တည်ဆဲဥပဒေများနှင့်အညီ လိုအပ်သည်များကို ပံ့ပိုးကူညီဆောင်ရွက်သွားမည်။
- အသက်အရွယ်ကြီးရင့်သူများ၊ မသန်မစွမ်းများ၊ ပင်စင်စားများအပြင် နိုင်ငံတော်အတွက် မြေ၊ လက်၊ အင်္ဂါပေးလှူခဲ့ရသည့် တပ်မတော်သားများ၊ လုပ်ငန်းတာဝန်ထမ်းဆောင်စဉ် ကိုယ်လက်အင်္ဂါ ဆုံးရှုံးခဲ့ရသည့် ဌာနဆိုင်ရာဂုဏ်ထမ်းများအတွက် လုံလောက်ပြည့်စုံသည့် လူမှုဖူလုံရေးအစီအစဉ်များ ထောက်ပံ့ကြေးများထားရှိပေးနိုင်ရေး အစွမ်းကုန်ကြိုးပမ်းဆောင်ရွက်သွားမည်။
- ကလေးသူငယ်များ၊ ကိုယ်ဝန်ဆောင်မိခင်များအတွက် သင့်လျော်သည့် လူမှုဖူလုံရေးအစီအစဉ်များ ထားရှိပေးနိုင်ရေး ကြိုးပမ်းဆောင်ရွက်သွားမည်။

(ဆ) တရားစီရင်ရေးပုဂ္ဂိုလ်

- နိုင်ငံတော်၏တရားစီရင်ရေးစနစ်သည် လွတ်လပ်မှန်ကန်သော တရားစီရင်ရေးဖြစ်ရန်။
- တရားစီရင်ရေးနှင့်ပတ်သက်၍ ဖွဲ့စည်းပုံအခြေခံဥပဒေတွင် ပြဌာန်းသတ်မှတ်ရန်။
- တရားစီရင်ရေးသည် အုပ်ချုပ်ရေး၊ ဥပဒေပြုရေးတို့နှင့် အဆင့်တူဖြစ်ရန်။
- နိုင်ငံတွင်းရှိ တရားရုံးများအားလုံးသည် တရားစီရင်ရေး၏လက်အောက်တွင်ရှိရန်။
- နိုင်ငံ၏အမြင့်ဆုံးတရားရုံးသည် ပြည်ထောင်စုတရားလွှတ်တော်ချုပ်(The Supreme Court)သည် လက်အောက်ခံတရားရုံးများအား လွတ်လပ်စွာ စီမံခန့်ခွဲနိုင်ရန်။
- အုပ်ချုပ်ရေးနှင့် ဥပဒေပြုရေးတို့သည် မည်သည့်အခါမျှ တရားစီရင်ရေးတွင် ပါဝင်ရောက်စွက်ဖက်ခြင်း၊ ညွှန်ကြားခြင်းစသည်တို့အပြင် အထူးစီရင်မှုများအတွက် အထူးခုံရုံးများအား ထပ်မံဖွဲ့စည်းခြင်း၊ ပင်ရောက်ခြယ်လှယ်ခြင်းမပြုရန်။
- ဥပဒေအရ ကန့်သတ်ထားသည့်မှအပ အမှုများကို စစ်ဆေးစီရင်ဆုံးဖြတ်ရာတွင် အများပြည်သူ ရှေ့မှောက် ဆောင်ရွက်ရန်။
- ဥပဒေအရပေးထားသည့် အခွင့်အရေးများနှင့်အညီ လွတ်လပ်စွာ ခုခံချေပခွင့်ပြုရန်။
- ပြစ်ဒဏ်ပေးရာတွင် လူ့ဂုဏ်သိက္ခာ၊ အကျင့်စာရိတ္တတို့ကို အထူးအလေးထားရန်။
- တရားစီရင်ရေးတွင် ဥပဒေနှင့်အညီ လွတ်လပ်စွာ စစ်ဆေးစီရင်ဆုံးဖြတ်ရန်။
- တရားစီရင်ရေးနှင့်ပတ်သက်၍ မှန်ကန်စွာထိန်းကြောင်းနိုင်ရန် လိုအပ်သလို ဖွဲ့စည်းဆောင်ရွက်ရန်။
- အုပ်ချုပ်ရေးနှင့် ဥပဒေပြုရေးတို့အား စောင့်ကြည့်ရန်။
- လိုအပ်သည့် ဥပဒေများပြဌာန်းနိုင်ရန် ကူညီဆောင်ရွက်ရန်။
- တရားစီရင်ရေးနှင့်ပတ်သက်သည့်သူများအား အစဉ်အမြဲတိုးတက်စေရန်နှင့် ကျွမ်းကျင်ထက်မြက် စေရန်အတွက် လေ့ကျင့်ပေးရန်နှင့် လိုအပ်ပါက သက်ဆိုင်ရာဥပဒေပညာဌာနများနှင့်ပူးပေါင်းညှိနှိုင်း၍ ဆောင်ရွက်ရန်။
- တရားစီရင်ရေးဆိုင်ရာပုဂ္ဂိုလ်များ၏ အကျင့်စာရိတ္တနှင့်ပတ်သက်၍ လိုအပ်သလိုထိန်းကြောင်းနိုင်ရန် ဖွဲ့စည်းပုံအခြေခံဥပဒေပါ တရားစီရင်ရေးအခန်းတွင် တိတိကျကျပြဌာန်းသတ်မှတ်ပေးရန်။

(ခ) ဥပဒေပြုရေး

- တိုင်းပြည်၏အဓိကကျသောအပိုင်းဖြစ်သဖြင့် လိုအပ်သောဥပဒေများကို မှန်ကန်တိကျစွာ ပြဋ္ဌာန်းနိုင်ရန်။
- တည်ဆဲဥပဒေများအား ပြန်လည်စိစစ်သုံးသပ်၍ ခေတ်နှင့်လျော်ညီစွာ ပြန်လည်ပြုပြင်ခြင်း၊ ပြင်ဆင်ပယ်ဖျက်ခြင်းများဆောင်ရွက်ရန်။
- နိုင်ငံသားတစ်ဦးချင်းစီအား အခွင့်အရေးအပြည့်အဝရရှိစေရန် ဖွဲ့စည်းပုံအခြေခံဥပဒေနှင့်အညီ လိုအပ်ပါက ဥပဒေများထပ်မံပြဋ္ဌာန်းခြင်း၊ ပြင်ဆင်ခြင်းများ ဆောင်ရွက်ရန်။
- နိုင်ငံတကာတွင် လက်ရှိတည်ရှိကျင့်သုံးနေသော ဥပဒေပြဋ္ဌာန်းချက်များ၏ ဥပဒေပြဋ္ဌာန်းချက်များ၊ ပဋိညာဉ်စာတမ်းများ အစရှိသည်တို့ကို စဉ်ဆက်မပြတ်လေ့လာပြီး မိမိတိုင်းပြည်၏လေ့ထုံးလမ်းများ၊ ယဉ်ကျေးမှုများနှင့်အညီ လိုက်နာဆောင်ရွက်မှုများပြုလုပ်ရန်နှင့် လိုအပ်ပါက ဥပဒေပြဋ္ဌာန်းဆောင်ရွက်ရန်။
- နိုင်ငံတော်နှင့် နိုင်ငံသားများအား အကာအကွယ်ပေးနိုင်ရန်အတွက် မိမိနိုင်ငံတွင်ကျင့်သုံးနေသော ယဉ်ကျေးမှုလေ့ထုံးစံများနှင့်အညီ ဥပဒေပြဋ္ဌာန်းချက်များ ပြဋ္ဌာန်းသတ်မှတ်ရန်။
- အုပ်ချုပ်ရေးနှင့် တရားစီရင်ရေးအား တည်မတ်မှန်ကန်စေရန်အတွက် စောင့်ကြည့်ဆောင်ရွက်ရန်။

(ဂ) တောင်သူလယ်သမားဆိုင်ရာမှုပါဒ

- လယ်ယာနှင့်စိုက်ပျိုးရေးသည် နိုင်ငံအတွက် အဓိကလိုအပ်ချက်ဖြစ်သည့် စားနပ်ရိက္ခာများကို ဦးစားပေးထုတ်လုပ်ရေးအပြင် အခြားစက်မှုလက်မှုလုပ်ငန်းများကို ပါ အထောက်အပံ့ပေးသည့် ကဏ္ဍဖြစ်သဖြင့် အလေးထားဆောင်ရွက်သွားမည်။
- တောင်သူလယ်သမား၊ စိုက်ပျိုးရေးလုပ်သူများ၏ ကြွေးမြီပြဿနာများ၊ လူနေမှုအဆင့်အတန်း ဖွံ့ဖြိုးတိုးတက်ရေးတို့သည် သီးနှံပို့လှုံအထွက်တိုးရေးအပေါ် အဓိကမှီတည်သည်ဟု ယူဆသည်။ ထို့အပြင် ပိုလှုံထွက်ရှိသော သီးနှံများသည် အခြားအသေးစား၊ အကြီးစားစက်မှုလက်မှုလုပ်ငန်းများကို များစွာ အထောက်အကူပြုသည်ဟု ယူဆသည်။
- ထို့ကြောင့် တောင်သူလယ်သမားများ၊ စိုက်ပျိုးရေးသမားများ သီးနှံပို့လှုံအထွက်တိုးရေးအတွက် အထွက်တိုးမျိုးစေ့များ၊ စိုက်ပျိုးရေးနည်းပညာကောင်းများရရှိစေရေးတို့ကို စိုက်ပျိုးရေးနည်းပညာ မြှင့်မားသည့် နိုင်ငံများ၊ အဖွဲ့အစည်းများနှင့် ချိတ်ဆက်ဆောင်ရွက်သွားမည်။

- တောင်သူလယ်သမားများ၏ ဥပဒေနဲ့ အညီရပိုင်ခွင့် ရှိသည်များကို ဆုံးရှုံးနှစ်နာမှုမရှိစေရန် တည်ဆဲဥပဒေများနဲ့ အညီကူညီပံ့ပိုး စောင့်ရှောက်မှုများကို တိုက်တွန်းဆောင်ရွက်သွားမည်။

(ည) အလုပ်သမားဆိုင်ရာမူဝါဒ

- အလုပ်သမား၊ စက်မှုလက်မှုလုပ်ငန်းများသည် နိုင်ငံတိုးတက်ရေးအတွက် အရေးကြီးသည့်ကဏ္ဍတစ်ခုဖြစ်သည်ဟု မှတ်ယူသည်။ နိုင်ငံတွင်းရှိ စက်မှုလက်မှုလုပ်ငန်းများနှင့် စက်ရုံ၊ အလုပ်ရုံများသည် ပြည်ပသွင်းကုန်များကို အစားထိုးနိုင်ပြီး ပြည်ပပို့ကုန်များထုတ်လုပ်နိုင်ပါက နိုင်ငံ၏နိုင်ငံခြားဝင်ငွေများတိုးတက်နိုင်သည်ဟု မှတ်ယူသည်။
- ထို့ကြောင့် အလုပ်သမားများ ရသင့်ရထိုက်သည့် အကျိုးခံစားခွင့်များရရှိနိုင်အောင် ဆောင်ရွက်မည်။ အလုပ်သမားများ၏ လုပ်ငန်းခွင်ရပိုင်ခွင့်များ၊ လစာများ၊ ကျန်းမာရေးအာမခံချက်များ၊ လုပ်ငန်းခွင်အန္တရာယ်ကင်းရှင်းရေးများကို အထူးအလေးပေးဆောင်ရွက်သွားမည်။
- နိုင်ငံခြားရင်းနှီးမြှုပ်နှံမှုများသည် အလုပ်အကိုင်များ အခွင့်အလမ်းများနည်းပညာများ ရှိစေသဖြင့်၊ နိုင်ငံခြားရင်းနှီးမြှုပ်နှံမှုများကို အားပေးသွားမည်။
- အလုပ်သမားများ၏အခြေခံ လုပ်အားခများကို အာဆီယံ စံနှုန်းများအတိုင်း ရရှိရေးကို အလေးပေးတိုက်တွန်း သွားမည်။

(ဋ) သဘာဝဘေးအန္တရာယ်ဆိုင်ရာမူဝါဒ

- မိုးဦး၊ မိုးလယ်၊ မိုးနှောင်းကာလများတွင် ဖြစ်ပေါ်တတ်သည့် အင်အားအသင့်အတင့်မှ အင်အားပြင်းထန်သည့် မုန်တိုင်းများ၏ဒဏ်ကို ရင်ဆိုင်ရာတွင် အစိုးရ၊ ပြည်သူနှင့်လက်တွဲညီစွာ စီမံဆောင်ရွက်လျက် သဘာဝဘေးအန္တရာယ်သင့်ဒေသရှိ ပြည်သူများ၏ ရပ်ပိုင်း၊ စိတ်ပိုင်း၊ ပျက်စီးမှုများကို ပြန်လည် ကုစားဖြင့်တင်ပေးသွားမည်။
- ကြိုတင်မျှော်လင့်ထားနိုင်ခြင်းမရှိသည့် သဘာဝဘေးအန္တရာယ်များကို ရင်ဆိုင်နိုင်ရာတွင် အသိ၊ သတိနှင့် ယှဉ်၍ ထိခိုက်နှစ်နာမှု အနည်းဆုံးဖြစ်စေရန် စနစ်ကျနသည့် လေ့ကျင့်မှုများ၊ ကြိုတင်ပြင်ဆင်မှုများနှင့် နိုင်ငံတကာအဆင့်မီ နည်းပညာများ၊ အထောက်အကူပြုပစ္စည်းများအသုံးပြုနိုင်ရေးကို ကြိုးပမ်းဆောင်ရွက်သွားမည်။

- နိုင်ငံတကာအဆင့်မီ သဘာပဘေးအန္တရာယ်စောင့်ကြည့်လေ့လာရေးအဖွဲ့များ၊ ကယ်ဆယ်ရေး အဖွဲ့များကို နိုင်ငံနှင့်အပိုင်းထူထောင်ထားရှိနိုင်ရေးအတွက် အစိုးရ ၊ အခြားအဖွဲ့အစည်းများ နှင့် ပူးပေါင်းဆောင်ရွက်သွားမည်။



ပူးတွဲ(က) အလံပုံ



ပူးတွဲ(ခ) တံဆိပ်ပုံ